

امیر المؤمنین عمر رضی اللہ عنہ سے مروی مشہور حدیث جبریل (بیسما نحن جلوس اذ طلع علینا رجل درج فرمائی ہے۔ (منہاج السلوك ص ۹۱۱ تا ۹۲۹)

باب سوم (مکارم الاخلاق اور حسن خلق) کے تحت عنوان آگے اس طرح باندھتا ہے ”حاکم و بادشاہ کے لیے سیرت خلفائے راشدین کی پیروی لازم ہونے کے بیان میں جو سلاطین کے پیشوں اور حکام و عوام کے مقتدا ہیں“ (صحیفة السلوك ۹۷:۹۷) اس طرح مختلف صحابہ کے ایمان افروز واقعات لائے ہیں، جن کے لیے صدر الدین رفاعی نے اس طرح عنوانات باندھے ہیں: ”حضرت عمر کا خوف قیامت، حضرت صدیق و فاروق کا کمال، تربیت صحابہ،“ وغیرہ

ذخیرۃ الملوك میں دیگر صحابہ کرام مثلاً ابو عبیدۃ بن الجراح، عروۃ بن الزبیر، عبدالله بن عباس، عبدالله بن عمر، عبدالله بن مسعود، انس بن مالک، ابو سعید خدری، عبدالله بن مغفل، ابو هریرہ، عبدالله بن سمرة اور ابو موسی اشعری وغیرہ کی روایات بھی موجود ہیں۔ اس سے یہ بات روز روشن کی طرح عیاں ہو گئی کہ جناب امیر کبکب کی نظر میں صحابہ کرام دین اسلام کے امانت دار تھے۔ ذخیرۃ الملوك کے مترجم کے بقول آپ نے ”رسالہ خواطری“ میں ان لوگوں کی نہمت کی ہے جو صحابہ کرام کے متعلق زبان طعن دراز کرتے ہیں۔ آپ کی نظر میں صحابہ کرام بہترین خلق تھے اور خلفائے راشدین کا دور بعد کے حکمرانوں کے لیے مشعل راہ کی حیثیت رکھتا ہے۔ ذخیرۃ الملوك میں لکھا ہے کہ صحابے کے اتفاق کیا کہ ابو بکر کا خانگی خرچ بیت المال سے دیا جائے تاکہ فراغ خاطر سے وہ امور سلطنت کی انجام دہی میں مشغول رہیں۔ سب نے مل کر ڈھائی درہم روزانہ مقرر کئے۔ جب کوچ کا وقت آپنچا تو اپنے بیٹے عبدالرحمٰن نے بھی فروخت کر دی اور بیت المال کا قرض ادا کر دیا۔ فاروق عظم کے متعلق صحابہ میں طے پایا کہ ان کے گھر بیلو اخراجات بھی بیت المال سے دیے جائیں۔ آپ نے اس کو مسترد کر دیا اور فرمایا میں کسب معاش کی طاقت رکھتا ہوں۔ حضرت عمر کا معمول تھا کہ اشراق پڑھ کر کچھری میں بیٹھ جاتے اور دیر گئے تک مقدمات کا فیصلہ فرماتے۔ جب کچھری برخاست ہوتی تو یقین کی طرف چلے جاتے اور ایٹھیں تھاپتے۔ جب ظہر کا وقت ہوتا تو غسل کر کے مسجد نبوی میں نماز ظہر پڑھاتے۔ اس کے بعد نماز عصر تک پھرا بیٹھیں تھاپتے۔ یہی ان کا ذریعہ معاش تھا۔ (منہاج السلوك ۱۹۱ تا ۲۰۱)

اللہ اللہ! کتنے عظیم تھے یوگ جنہوں نے سلطنت کو رعایا کی خدمت و چاکری کا ذریعہ سمجھا۔ یہ نفوس قدسیہ بہترین خلق نہیں تو اور کون ہو سکتا ہے؟ یہ یوگ اگرچہ بھٹے ہوئے کپڑوں میں ملبوس تھے، لیکن جلال کا یہ حال تھا کہ قیصر و کسری پر ان

گردوپیش

مفتل بلغاری

بلوچستان کا زلزلہ

نطیق ششدہ رہے، قلم ساکت ہے، محجیرت ہے کہ کیوں کر لکھوں؟ صوبہ بلوچستان میں زلزلے کے نتیجے میں کئی سو افراد قدر اجل بن گئے اور زخمی ہونے والوں کی بھی ایک بڑی تعداد بتائی جاتی ہے۔ وسیع پیانے پر مالی نقصانات کی بھی اطلاع ہے۔ آزاد کشمیر اور پنجاب حکومتوں نے وسیع پیانے پر امدادر فراہم کی ہے۔ کیم نومبر کو حکومت پنجاب کی جانب سے خوراک و پوشٹک کے 40 ٹرک حکومت بلوچستان کے حوالے کئے گئے۔ مشیر داخلہ رہبان ملک نے بتایا ہے کہ حکومت منہدم ہونے والے مکانات کا معاوضہ ادا کرے گی، اور ہلاک ہونے والوں کے ورثاء کے لئے تین تین لاکھ روپے کی امدادر فراہم کی جائے گی۔

یہ زلزلے ہماری شامت اعمال، مغرب پرستی اور اسلامی اقدار کی پامالی کے ثرات ہیں۔ آج کل ذاتی مفاد کے لئے قتل و غارت، ایزار سانی، ظلم و جفا، جھوٹ، حسد اور اخلاقی گرواث ہر کسی کا شعار بن چکا ہے۔ بس چند اصحاب تقویٰ ہی ان سے محفوظ ہیں۔ نتیجہ یہی ہے کہ کبھی نت نے فتنوں، دھماکوں، بد امنی اور لوٹ کھوٹ کی صورت میں اور کبھی زلزلے کی صورت میں آسمان سے برق تپاں نازل ہوتی ہے اور انسانوں کو اپنی گرفت میں لے لیتی ہے اور کتنی ہی پر رونق و آباد بستیاں چشم زدن میں ویرانے میں تبدیل ہو جاتی ہیں بقول شاعر:

شامت اعمال ما صورت نادر گرفت

زرداری صاحب کا بر ملا اعتراف

صدر آصف علی زرداری کے اقدامات سے محسوس ہوتا ہے کہ جنوبی وزیرستان میں امریکی حملے ان کی اجازت سے ہو رہے ہیں۔ امریکی جاسوس طیارے آپریشن کے نام پر قائلین ”لَا إِلَهَ إِلَّا اللَّهُ“ کے گھروں کو نشانہ بناتے ہیں اور حیرت ہے کہ اس پڑھوں ر عمل ظاہر کرنے کی بجائے ہماری حکومت نے کھوکھے بیانات پر اکتفا کیا۔ جبکہ خود پاکستانی فوج بھی اپنے ہی لوگوں سے بر سر پیکار ہے۔ حکومت کی جانب سے خبر آئی ہے کہ پچھلے کئی ماہ کے دوران 1500 سے زائد ”شدت پسند“ مارے جا چکے ہیں۔ اب سوال یہ پیدا ہوتا ہے کہ شدت پسند ہیں کہاں؟ یہود و نصاری جگہ جگہ بد امنی پھیلاتے ہیں، بھوں

کے دھماکوں سے بے گناہ انسانوں کے جسموں کو چھلنی کرتے ہیں اور اس کی ذمہ داری یا کیک اسلام پسندوں پر ڈال دی جاتی ہے اور ہمارے ہی علاقوں میں اس کو بنیاد بنا کر آپریشن شروع کرتے ہیں۔ جناب صدر امریکہ نوازی میں حد سے آگے نہ بڑھیں ورنہ آپ کی حکومت قبر الہی کی آگ میں بھسٹ ہو جائے گی۔ پاکستان کی سالمیت کا تقاضا ہے کہ اس کی خود مختاری کو چیلنج کرنے والا کوئی بھی امریکی فیصلہ قبول نہ کیا جائے۔ جناب صدر پاکستان میں زرداری فیصلی کا آصف جاہ اول بنتا چاہتے ہیں تو شوق سے بینیں گمراہ کیے بہادر کے سہارے نہیں، پاکستانی عوام کی خوشنودی کے ذریعے بن سکتے ہیں۔

کرزی اور پاکستان

جناب حامد کرزی مدتوب پاکستان میں رہ چکے ہیں اور ان کو صدارت کی اوپھی کرسی تک پہنچانے میں بھی اس وقت کی پاکستانی حکومت نے اہم کردار ادا کیا تھا، لیکن ان کے بعض اقدامات سے پاکستانی عوام کے جذبات کو زبردست ٹھیک پہنچی ہے، بالخصوص جب افغانستان میں بھارتی سفارت خانے پر خودکش حملہ ہوا تو جناب کرزی نے فوراً ایک بیان دے ڈالا اور پاکستانی فوج اور آئی۔ ایس آئی کو موردا الزام ٹھہرایا۔ اسی خودکش حملے کو ایشو بنا کر بھارت نے افغانستان سے ایک فوجی معاهده کیا، جس میں طے پایا کہ بھارت 2009 تک اپنی ڈیڑھ لاکھ افواج افغانستان بھیجے گا۔ جناب کرزی کے اسی سیاہ کرتوت کے باعث پاکستانی عوام نے صدر زرداری کی تقریب حلف برداری میں ان کی شرکت کو پسند نہیں کیا۔ اخباری اطلاع کے مطابق جس دن جناب کرزی پاکستان تشریف لائے، اسی صحیح وزیرستان میں میزائل کے ایک حملے میں میں سے زائد عورتیں اور بچے جان بحق ہوئے۔ نیز جب وہ زرداری کے ساتھ پرلیس کانفرنس سے خطاب کر رہے تھے اس وقت افغانستان سے اڑ کر آنے والے امریکی فوجی طیارے پاکستانی علاقے میں ڈونگوار نظروں سے نئے شکار کی تلاش میں گشت کر رہے تھے۔

امریکہ کی جانب سے اسرائیل کو انوکھا تحفہ

روزنامہ ایک پرلیس کی اطلاع کے مطابق تکمذہ ایرانی حملہ سے نمٹنے کے لئے امریکہ نے اسرائیل کو چیلنجی اطلاع دینے والا جدید راذار سٹم فراہم کر دیا ہے۔ اسرائیلی حکام نے اس بات کی تصدیق کر لی ہے کہ یہ راذار سٹم گزشتہ ہفتے اسرائیل پہنچ چکا ہے اور اس کے ساتھ ایک سو بیس افراد پر مشتمل امریکی عملہ بھی ہے۔ اس سے معلوم ہوتا ہے امریکہ کو دہشت گرد اسرائیل سے کس قدر ہمدردی ہے۔

بھارت اور امریکہ کے مابین سول ایئٹھی معاہدہ

امریکہ اور بھارت کے مابین سول ایئٹھی معاہدے پر دستخط ہو گئے ہیں۔ اس معاہدے کی رو سے امریکہ بھارت سے ایئٹھی ایندھن حاصل کرے گا۔ نہ صرف بھارت بلکہ آس پاس کے ممالک سے بھی ایندھن حاصل کرنے میں اسے سہولت ہوگی۔ اس پر بھارتی جنتا پارٹی اور کیونٹ پارٹی نے شدید نکتہ چینی کی ہے۔ بھارت کے واہ گرو، واہ گرو پکارنے والے سکھ وزیر اعظم جناب منوہن سنگھ امریکہ کے لیے من پند نکلے، جنہوں نے اس کے ساتھ اتنا بڑا معاہدہ کر لیا اور اپنے ملک کی شدت پسند پارٹیوں کی ناراضی مول لی۔ منوہن سنگھ کو پاکستان کے حق میں بھی ثابت سوچ کا مظاہرہ کرنا چاہیے۔ کیونکہ سکھ مذہب کے بیشتر مذہبی مقامات پاکستان میں ہیں۔

بھٹی صاحب کے اعزاز میں اہم تقریب

خبری اطلاع کے مطابق مرکزی جمیعت الہدیث پاکستان کی جانب سے بر صغیر کے مایہ ناز مؤرخ، ممتاز عالم دین اور صاحب طرز مصنف اور ادیب مولانا محمد اسحاق بھٹی صاحب کی شاندار تصنیفی اور جماعتی خدمات کے اعتراف میں ایک تقریب منعقد کی گئی، جس میں مولانا عبد القادر ندوی، حافظ احمد شاکر بن علامہ عطاء اللہ حنفی بھوجیانی، ڈاکٹر حماد لکھوی، مولانا عبدالرشید حجازی، رانا محمد شفیق خان پسروی، پروفیسر عبد اللہ حنفی، مولانا محمد نعیم بٹ، حافظ محمد یوسف آزاد، ڈاکٹر عبدالغفور راشد، پروفیسر تونیر قاسم اور مولانا اسلم شاہدروی نے شرکت فرمائی اور اپنی اپنی تقریروں میں مولانا موصوف کی ہمہ جہت صحافتی، تصنیفی اور جماعتی خدمات پر اپنیں زبردست خراج تحسین پیش کی۔ مولانا موصوف نے اپنے اعزاز میں تقریب منعقد کرنے پر مرکزی جمیعت الہدیث کے اراکین کا شکریہ ادا کیا اور آخر میں مولانا کوان کی بے مثال خدمات کے اعتراف میں شیلہ پیش کی گئی۔

محترم مولانا محمد اسحاق بھٹی کی ذات گرامی بر صغیر کی جماعت الہدیث کا عظیم سرمایہ ہے۔ موصوف نے نقوش عظمت رفتہ، بزم ارجمند اس، کاروان سلف، بر صغیر میں الہدیث کے خدام قرآن اور ارمغان حنفی جیسی بے نظیر کتابیں لکھ کر جماعت کی بے پناہ خدمات انجام دی ہیں۔ ان کی زبردست قوت حافظہ، علمی قابلیت، ظرافت، بلاغت اور حسن تصنیف انتہائی قابل تعریف ہے۔ مولانا موصوف نے ”ادارہ ثقافت اسلامیہ“ کے پلیٹ فارم سے درجنوں کتابیں تصنیف کی ہیں۔ مولانا کی عبارتی شخصیت واقعی اس قابل تھی کہ ان کے اعزاز میں تقریب منعقد کی جائے اور ان کی